

رفاہی رقم برائے نقل و حمل

برطانیہ عظمیٰ میں خوش آمدید۔ ہمیں اُمید ہے کہ اس ملک میں آپ اپنے کام سے فائدہ حاصل کریں گے اور یہ کہ یہاں وقت گزار کر آپ لطف اندوز ہوں گے۔ دیگر ممالک میں پیدا ہونے والے افراد کا خیر مقدم کرنے کے سلسلے میں برطانیہ کی ایک طویل تاریخ ہے نیز ہمیں اُمید ہے کہ یہاں آپ کئی دوست بنا لیں گے۔

رفاہی رقم برائے نقل و حمل [Transport Benevolent Fund (TBF)] ایک ایسا خیراتی ادارہ (رجسٹرڈ نمبر 1058032) ہے جسے ان افراد کی مدد کی غرض سے قائم کیا گیا ہے جن کا کام مسافروں کو برطانیہ عظمیٰ میں بذریعہ بس، ریل، ہوائی یا بحری جہاز سے لے جانا ہوتا ہے۔ یہ ان افراد کے لئے عام نہیں جن کا کام ان صنعتوں سے تعلق نہیں رکھتا، اور نہ ہی ان کے لئے ہے جو برطانیہ عظمیٰ میں کام نہیں کرتے۔ کسی برطانوی پتے (ایڈریس) کا ہونا ضروری ہے۔

برطانیہ میں، خیراتی ادارے وسیع پیمانے پر خدمات فراہم کرتے ہیں جبکہ حکومت کسی قسم کی عوامی خدمت میں مشغول ہونے کی بنا پر انہیں ٹیکس میں مراعات دیتی ہے۔ ضروری نہیں کہ یہ مذہبی تنظیمیں ہوں اور یہ کہ یہ حکومت یا آجر سے کسی صورت وابستہ نہیں ہوتیں۔

خیراتی ادارے تجارتی بنیاد پر کام نہیں کرتے: یہ منافع نہیں کماتے۔ انہیں ایسے امین افراد (ٹرسٹیز) سنبھالتے ہیں جنہیں عوض میں کچھ نہیں دیا جاتا، لیکن عام طور سے عملے کو ادائیگی کی جاتی ہے۔

TBF ایک خیراتی ادارہ ہے۔ ہم یہاں ضرورت پڑنے پر، کٹھن وقت اور پریشانی کے عالم میں ممبران اور ان کی اپنی فیملیوں کی مدد کرنے کے لئے موجود ہیں۔ اس کا ممبر بننے کے لئے ہر ہفتے £1 ادا کرنا پڑتا ہے جبکہ اس سے متعلقہ ممبر اور (ان کے ساتھ برطانیہ عظمیٰ یا شمالی آئرلینڈ میں رہنے کی صورت میں) ان کے شریک حیات نیز ان کے بچے شامل ہو جاتے ہیں۔ ہمارا کتابچہ ممبر ہونے کی بنا پر حاصل ہونے والے فوائد کو تفصیلاً بیان کرتا ہے، جبکہ ہماری ویب سائٹ پر اس سلسلے میں مزید معلومات موجود ہیں۔ یہ تمام تر معلومات انگریزی زبان میں ہیں۔ اس کتابچے کا مقصد آپ کو دیگر موجودہ مواد سے روشناس کروانا ہے۔

ہماری مراعات میں مسائل درپیش ہونے کی صورت میں مختصر المیعاد نقد امداد، اعزازی طبی معالجات (جیسے ہڈیوں یا جوڑوں کی مالش کے ذریعہ علاج، قدرتی ادویات اور مشاورت) کے لئے رقوم، قانونی مدد (لیکن آپ کی ملازمت سے وابستہ امور کے سلسلے میں نہیں) نیز طبی جانچوں یا معائنوں پر خرچ ہونے والی ایسی رقوم شامل ہیں جنہیں بصورت دیگر جلد حاصل کرنا ممکن نہ ہو۔

عام طور سے ہم طبی اعمالِ جراحی (آپریشنز)، تجہیز و تکفین، بصری آلات یا دانتوں سے متعلقہ معالجات پر خرچ کی جانے والی رقوم کے سلسلے میں مدد کرنے سے قاصر ہوتے ہیں، گو کہ ممکن ہے استثنائی حالات میں ہم کسی حد تک مدد کی پیشکش کر سکیں۔ یہ اس خیراتی ادارے کے ہونے کی ایک شرط لازم ہے جسے مدد کی درخواستوں کے موقع پر امین افراد (ٹرسٹیز) زیر غور لاتے ہیں۔ ہم ہر انفرادی طور پر حاصل ہونے والی درخواست کے سلسلے میں مدد کا وعدہ نہیں کر سکتے۔

ہمیں اُمید ہے کہ آپ ہمارے ساتھ شامل ہوں گے تاکہ برطانیہ عظمیٰ میں کام کرنے کے دوران مسائل درپیش ہونے کی صورت میں آپ ہمارے پاس تشریف لا سکیں۔ عام طور سے ہم آپ کی ادا کی جانے والی رقم آپ کی تنخواہ میں سے وصول کر لیتے ہیں۔

ہم کسی تجارتی انجمن کا کوئی متبادل نہیں۔ آپ کے کام میں مسائل درپیش ہونے کی صورت میں آپ کو چاہئے کہ ان سے رابطہ کرنے پر غور کریں۔

نیک خواہشات کے ساتھ۔ ہم TBF میں آپ کا خیر مقدم کرنے کے خواہشمند ہیں۔